

Врз основа на член 25 став (1) од Законот за филмската дејност („Сл. Весник на РМ“ бр.82/13, 18/14, 44/14, 129/15, 152/15, 39/16, 11/18 и 275/19), Агенцијата за филм на Република Северна Македонија објавува:

## **КОНКУРС**

### **ЗА ФИНАНСИРАЊЕ НА ПРОЕКТИ ЗА ПРОИЗВОДСТВО НА ДОЛГОМЕТРАЖЕН И КРАТКОМЕТРАЖЕН ИГРАН, ДОКУМЕНТАРЕН И АНИМИРАН ФИЛМ**

#### **I. Општи информации**

Конкурсот се распишува за производство на:

- долгометражен (игран, документарен и анимиран) филм и
- краткометражен (игран, документарен и анимиран) филм

Филмот во зависност од креативното и финансиското учеството на Република Северна Македонија може да биде:

- Домашен филм, односно национален филм и мнозинска копродукција и
- Ко-продукциски филм со малцински финансиски удел на Република Северна Македонија (малцински ко-продукции)

Конкурсот е отворен во текот на целата година, а одлучувањето по доставените филмски проекти е двапати годишно и тоа: во Април и во Октомври.

Крајниот рок за доставување на пријави:

- за првиот рок на одлучување до 02.03.2020 г. (понеделник) и
- за вториот рок на одлучување до 03.08.2020 г. (понеделник)

#### **II. Право на учество и услови за конкурирање**

Право на учество на Конкурсот имаат само филмски продуценти регистрирани во Централниот регистар на Република Северна Македонија за вршење на дејност производство на филмови како претежна дејност и продуценти кои ги исполнуваат условите наведени во точка II од Пријавата.

Во зависност од должината на времетраењето на филмот ќе се разгледуваат пријави за:

- Долгометражен игран и анимиран филм чија должина на времетраење на филмот е над 70 минути
- Долгометражен документарен филм чија должина на времетраење на филмот е над 60 минути
- Краткометражни филмови (игран, документарен и анимиран) чија должина на времетраење е до 30 минути

#### **III. Начин и рок на пријавување**

Пријавувањето на филмските проекти се врши со доставување на пополнета Пријава со прилог документација која е наведена во Пријавата. Пријавата е составен дел од Конкурсот и е објавена на веб-локацијата на Агенцијата за филм на Република Северна Македонија. Пријавата треба да се превземе од веб-локацијата на Агенцијата за филм ([www.filmagency.gov.mk](http://www.filmagency.gov.mk)) да се пополни на македонски јазик електронски со впишување на податоци на означеното место и да се верификува.

За секој филмски проект се пополнува соодветна и одделна Пријава. Пријавата содржи во себе подетални информации за условите за учество на Конкурсот, критериумите и мерилата за финансирање како и информации за задолжителната документација која подносителот потребно е да ја достави со Пријавата како и други документи/материјали потребни за дообјаснување на филмскиот проект, за кои подносителот цени дека е потребно да ги достави.

Целосната документација доставена со Пријавата на Конкурсот задолжително се доставува и по електронски пат на: [info@filmagency.gov.mk](mailto:info@filmagency.gov.mk).

Доставените Пријави и доставената документација по Конкурс не се враќаат на подносителот.

**На конкурсот може да се пријават филмски продуценти со најмногу два проекти од различни категории.**

#### **IV. Приоритети за финансирање на проекти**

Приоритет при одлучувањето на Конкурсот ќе имаат филмски проекти кои покрај уметничкиот имаат и третираат современи, универзални теми и се со потенцијална циркулација, ја афирмираат Република Северна Македонија, како и автентични филмски проекти од реномирани македонски автори, млади автори – дебитанти, автори жени и малцински копродукции кои ќе придонесат за унапредување на македонската кинематографија.

#### **V. Критериуми и мерила за евалуација на проекти**

Филмските проекти се евалуираат согласно Правилникот за поблиските критериуми и мерила за оцена на критериумите за финансирање на филмски проекти од национален интерес во филмската дејност и тоа според следните критериуми:

- Оригиналност, автентичност и квалитет на содржината на сценариото;
- Режијерска експликација за проектот
- Успешност на филмскиот продуцент;
- Успешност на режисерот и
- Изводливост на филмскиот проект во однос на буџетот, сложеноста, планот и термините за снимање.

#### **VI. Висина на учество на Агенцијата во финансирањето**

1. Агенцијата ќе учествува во финансирање на филмските проекти со средства во висина до најмногу 70% од вкупниот буџет и тоа за:

- Долгометражен игран и анимиран филм не повеќе од 62.000.000 денари и за долгометражен документарен филм не повеќе од 5.000.000 денари;
- Краткометражен игран, документарен и анимиран филм не повеќе од 3.000.000 денари.

2. Агенцијата ќе учествува во финансирање на филмските проекти за дебитански филм со средства до најмногу 90% од вкупниот буџет и тоа за:

- Долгометражен игран и анимиран филм не повеќе од 25.000.000 денари и за долгометражен документарен филм не повеќе од 3.000.000 денари;
- Краткометражен игран, документарен и анимиран филм не повеќе од 1.000.000 денари

3. Агенцијата ќе учествува во финансирање на филмски проекти од посебен интерес за Република Македонија со средства до најмногу 90% од вкупниот буџет и тоа за:

- Долгометражен игран и анимиран филм кои може да бидат и повеќе од 62.000.000 денари и за долгометражен документарен филм не повеќе од 10.000.000 денари;
- Краткометражен игран, документарен и анимиран филм не повеќе од 4.000.000 денари

Задолжителни обврски за филмскиот продуцент е при изработка на буџетот во средствата кои ги побарува од страна на Агенцијата да ги предвиди и средствата за маркетинг, промоција, дистрибуција и изработка на ДВД на филмовите, како и надоместоците за авторски и други хонорари кои ќе бидат финансирани од Агенцијата да ги утврдува согласно член 28 од Законот.

#### **VII. Начин на користење на финансиските средства за проекти што ќе бидат избрани на Конкурсот**

1. За домашни филмови (национални филмови и мнозински ко-продукции) најмалку 65% од средствата доделени од Агенцијата мора да се трошат во Република Северна Македонија

2. За ко-продукциски филмови (малцински ко-продукции) најмалку 80% од средствата доделени од Агенцијата мора да се трошат во Република Северна Македонија

Филмскиот продуцент корисник на финансиските средства е должен истите да ги троши исклучиво од оперативната сметка за посебни намени т.н наменска сметка отворена за проектот и да се придржува до финансискиот план, оперативниот план и буџетот кои се составен дел од договорот. По секоја фаза на реализација на филмскиот проект до Агенцијата доставува извештај за потрошени средства, документација за направените трошоци (договори, фактури, сметки) и докази за направени трошоци (изводи од банка).

#### **VIII. Еднократен надоместок за администрирање на проектот**

За администрацијата на филмските проекти (прием и архивирање на проект, копирање и достава до рецензенти, авторски хонорар за рецензенти на проектите, евалуирање на проектите и одлучување по истите, изготвување на известувања до продуцентските куќи, поштенски услуги, телефонски услуги и сл.), уплатата се врши на Образец ПП50 со цел на дознака: Уплата за Конкурс за финансирање проекти. Назив на примачот: Агенција за филм на Република Македонија, Банка на примачот: НБРМ, Сметка: 10000000063095, Сметка на буџетски корисник: 180106036478714 приходна шифра: 725939 програма: 31

Висината на надоместокот за администрација на филмските проекти е:

- За долгометражни (игран, документарен и анимиран) филмови 8.000 денари
- За краткометражен (игран, документарен и анимиран) филмови 4.000 денари

Овие средства се неповратни без разлика дали проектот ќе биде прифатен или одбиен од страна на Агенцијата за филм.

#### **IX. Начин и рок за поднесување на барањата**

Пријавата со прилог задолжителна документација и друга документација за Конкурсот треба да се достават до Агенцијата за филм на Република Северна Македонија преку пошта на адреса: ул. „8 Март бр. 4, или со нивно предавање во архивата на Агенцијата со назнака „Пријава на Конкурс за производство на филмови“, како и по електронски пат [info@filmagency.gov.mk](mailto:info@filmagency.gov.mk) најдоцна до 15:00 часот.

#### **X. Дополнителни информации**

Дополнителни информации во врска со Конкурсот може да се добијат во Секторот за филмска и аудиовизуелна дејност на телефонскиот број 02/3224-100 или електронски на: [info@filmagency.gov.mk](mailto:info@filmagency.gov.mk) и [contact@filmagency.gov.mk](mailto:contact@filmagency.gov.mk)